



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ **209** /ປປທ

ນະຄອນຫຼວງວຽງຈັນ, ວັນທີ 09.12.2016.

## ລັດຖະດຳລັດ ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍວ່າດ້ວຍ ການປັບປຸງບາງມາດຕາຂອງກົດໝາຍວ່າດ້ວຍ  
ສະພາປະຊາຊົນຂັ້ນແຂວງ (ສະບັບປີ 2015)

- ອີງຕາມ ລັດຖະດຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI  
ມາດຕາ 67 ຂໍ 1 ( ສະບັບປັບປຸງ ປີ 2015 );
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 029/ສພຊ, ລົງວັນທີ 14 ພະຈິກ  
2016 ກ່ຽວກັບການຮັບຮອງເອົາກົດໝາຍວ່າດ້ວຍ ການປັບປຸງບາງມາດຕາຂອງກົດໝາຍວ່າດ້ວຍ  
ສະພາປະຊາຊົນຂັ້ນແຂວງ (ສະບັບປີ 2015);
- ອີງຕາມ ບັນດາສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 049/ຄປຈ, ລົງວັນທີ 28 ພະຈິກ  
2016.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ :

ມາດຕາ 1 ປະກາດໃຊ້ກົດໝາຍວ່າດ້ວຍ ການປັບປຸງບາງມາດຕາຂອງກົດໝາຍວ່າດ້ວຍ ສະພາປະຊາຊົນ  
ຂັ້ນແຂວງ (ສະບັບປີ 2015);

ມາດຕາ 2 ລັດຖະດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



ບຸນຍັງ ວິລະຈິດ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 029 /ສຂຊ

ນະຄອນຫຼວງວຽງຈັນ, ວັນທີ 14 / 11 / 16

ມະຕິ

ຂອງກອງປະຊຸມສະພາແຫ່ງຊາດ

ກ່ຽວກັບການຮັບຮອງເອົາກິດໝາຍວ່າດ້ວຍ ການປັບປຸງບາງມາດຕາຂອງກິດໝາຍວ່າດ້ວຍ  
ສະພາປະຊາຊົນຂັ້ນແຂວງ (ສະບັບ ປີ 2015)

ອີງຕາມມາດຕາ 53 ຂໍ 1 ຂອງລັດຖະທຳມະນຸນ (ສະບັບປັບປຸງ ປີ 2015) ແລະ ມາດຕາ 11 ຂໍ 1 ຂອງ  
ກິດໝາຍວ່າດ້ວຍ ສະພາແຫ່ງຊາດ (ສະບັບ ປີ 2015) ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 2 ຂອງສະພາແຫ່ງຊາດ ຊຸດທີ VIII ໄດ້ຄື້ນຄວ້າພິຈາລະນາ  
ຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍ ການປັບປຸງບາງມາດຕາຂອງກິດໝາຍວ່າ  
ດ້ວຍສະພາປະຊາຊົນຂັ້ນແຂວງ(ສະບັບ ປີ 2015) ໃນວາລະກອງປະຊຸມຕອນບ່າຍຂອງວັນທີ 14 ພຶສີຈີກ 2016.

**ກອງປະຊຸມສະພາແຫ່ງຊາດ ຕິກລົງ:**

ມາດຕາ 1 ຮັບຮອງເອົາກິດໝາຍວ່າດ້ວຍ ການປັບປຸງບາງມາດຕາຂອງກິດໝາຍວ່າດ້ວຍ ສະພາປະຊາຊົນຂັ້ນ  
ແຂວງ (ສະບັບ ປີ 2015) ດ້ວຍຄະແນນສຽງເຫັນດີເປັນສ່ວນຫຼາຍ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.



ປານີ ຢ່າທິຕູ້



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກພາບ ວັດທະນາຖາວອນ

ສະພາແຫ່ງຊາດ

ເລກທີ 11 /ສພຊ  
ນະຄອນຫຼວງວຽງຈັນ, ວັນທີ 14 ພະຈິກ 2016

**ກົດໝາຍວ່າດ້ວຍ ການປັບປຸງບາງມາດຕາ  
ຂອງກົດໝາຍວ່າດ້ວຍສະພາປະຊາຊົນຂັ້ນແຂວງ ສະບັບປີ 2015**

ກົດໝາຍວ່າດ້ວຍສະພາປະຊາຊົນຂັ້ນແຂວງ (ສະບັບປີ 2015) ໄດ້ຖືກຮັບຮອງເອົາໃນກອງປະຊຸມ  
ສະໄໝສາມັນ ເທື່ອທີ 10 ຂອງສະພາແຫ່ງຊາດ ຊຸດທີ VII ແລະ ໄດ້ປະກາດໃຊ້ຕາມລັດຖະດຳລັດຂອງປະ  
ທານປະເທດ ສະບັບເລກທີ 216/ປປທ, ລົງວັນທີ 17 ທັນວາ 2015.

ເພື່ອໃຫ້ສອດຄ່ອງກັບສະພາບຄວາມເປັນຈິງ ແລະ ສາມາດຈັດຕັ້ງປະຕິບັດໄດ້ຢ່າງມີປະສິດທິຜົນ  
ຈິງໄດ້ປັບປຸງບາງມາດຕາຂອງກົດໝາຍວ່າດ້ວຍສະພາປະຊາຊົນຂັ້ນແຂວງ ດັ່ງນີ້:

ມາດຕາ 12 (ປັບປຸງ) ສິດ ແລະ ຫັນທີ ດ້ວຍການຕິກລົງບັນຫາສໍາຄັນພື້ນຖານຂອງທ້ອງຖິ່ນ  
ສະພາປະຊາຊົນຂັ້ນແຂວງ ມີ ສິດ ແລະ ຫັນທີ ດ້ວຍການຕິກລົງບັນຫາສໍາຄັນພື້ນຖານຂອງ  
ທ້ອງຖິ່ນ ດັ່ງນີ້:

1. ດ້ວຍການເມືອງ ແລະ ການປົກຄອງ:

1.1. ຮັບຜົງການລາຍງານ ແລະ ປະກອບຄໍາເຫັນຕໍ່ ວຽກງານປ້ອງກັນຊາດ-ປ້ອງກັນ  
ຄວາມສະຫງົບຂອງທ້ອງຖິ່ນ;

1.2. ພິຈາລະນາ, ຮັບຮອງເອົາການສ້າງຕັ້ງ ຫຼື ຍຸບເລີກ ເມືອງ, ເຫດສະບານ, ນະຄອນ  
ແລະ ການກໍານົດເຂດແດນຂອງ ເມືອງ, ເຫດສະບານ, ນະຄອນ ຕາມການສະເໜີຂອງ ເຈົ້າແຂວງ,  
ເຈົ້າຄອງນະຄອນຫຼວງ;

1.3. ລົງມະຕິບໍ່ໄວ້ວ່າງໃຈບຸກຄະລາກອນ ທີ່ສະພາປະຊາຊົນຂັ້ນແຂວງ ເລືອກຕັ້ງ ຫຼື ຮັບ  
ຮອງເອົາການແຕ່ງຕັ້ງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ ຫຼື ຢ່າງໜ້ອຍ  
ໜຶ່ງສ່ວນສື່ ຂອງຈຳນວນສະມາຊິກສະພາປະຊາຊົນຂັ້ນແຂວງທັງໝົດ ເປັນຜູ້ສະເໜີ.

## **2. ດ້ານເສດຖະກິດ-ສັງຄົມ:**

2.1. ພິຈາລະນາ, ຮັບຮອງເອົາ ແຜນຢຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂອງທ້ອງຖິ່ນ ແລະ ປິດລາຍງານ ກ່ຽວກັບການຈັດຕັ້ງປະຕິບັດແຜນດັ່ງກ່າວ;

2.2. ພິຈາລະນາ, ຮັບຮອງເອົາ ແຜນການແບ່ງປັນງົບປະມານປະຈຳປີ ຕາມການແບ່ງປັນຂອງລັດຖະບານ;

2.3. ພິຈາລະນາ, ຮັບຮອງເອົາແຜນພັດທະນາຊຸມນະບົດ ແລະ ລືບລ້າງຄວາມຫຼຸກຍາກຂອງປະຊາຊົນໃນທ້ອງຖິ່ນ; ພິຈາລະນາ, ຮັບຮອງເອົາແຜນພັດທະນາຕົວເມືອງ, ເຫດສະບານ, ນະຄອນ;

2.4. ພິຈາລະນາ, ຮັບຮອງເອົາແຜນການກໍ່ສ້າງພື້ນຖານໄຄງ່ລ່າງປະຈຳປີ ຂອງທ້ອງຖິ່ນ ແລະ ໄຄງການລະດັບທ້ອງຖິ່ນຮັບຜິດຊອບ ທີ່ມີຜົນກະທົບຕໍ່ສິ່ງແວດລ້ອມ ແລະ ສັງຄົມ;

2.5. ຮັບຝັງການລາຍງານ ຜົນຂອງການກວດສອບ ແລະ ການສະໜູບງົບປະມານຂາດຕົວຂອງອົງການກວດສອບປະຈຳພາກ ທີ່ກ່ຽວຂ້ອງກັບແຂວງນັ້ນ.

## **3. ດ້ານການຈັດຕັ້ງ ແລະ ບຸກຄະລາກອນ:**

### **3.1. ດ້ານການຈັດຕັ້ງ**

3.1.1. ພິຈາລະນາ, ຮັບຮອງເອົາ ໄຄງປະກອບກົງຈັກຂອງສະພາປະຊາຊົນຂັ້ນແຂວງ, ການສ້າງຕັ້ງ, ຍຸບເລີກ, ໂຮມເຂົ້າ, ແລກອອກ ອະນະກຳມະການ ແລະ ອະນະເລົາທີ່ການຂອງສະພາປະຊາຊົນຂັ້ນແຂວງ;

3.1.2. ພິຈາລະນາ, ຮັບຮອງເອົາການສະໜີຂອງ ເຈົ້າແຂວງ, ເຈົ້າຄອງນະຄອນໜູວາ ກ່ຽວກັບການສ້າງຕັ້ງ, ຍຸບເລີກ, ແລກອອກ, ໂຮມເຂົ້າ ພະແນກ, ອົງການລັດທຽບເຫົ່າພະແນກຂັ້ນແຂວງ.

### **3.2. ດ້ານບຸກຄະລາກອນ**

3.2.1. ເລືອກຕັ້ງ, ຍົກຍ້າຍ ຫຼື ປິດຕໍ່ແໜ່ງ ປະຫານ, ຮອງປະຫານ, ກໍາມະການ ອະນະປະຈຳສະພາປະຊາຊົນຂັ້ນແຂວງ;

3.2.2. ເລືອກຕັ້ງ ຫຼື ປິດຕໍ່ແໜ່ງ ເຈົ້າແຂວງ, ເຈົ້າຄອງນະຄອນໜູວາ ຕາມການສະໜີຂອງອະນະປະຈຳສະພາປະຊາຊົນຂັ້ນແຂວງ;

3.2.3. ພິຈາລະນາ, ຮັບຮອງເອົາການແຕ່ງຕັ້ງ ຫຼື ປິດຕໍ່ແໜ່ງ ທີ່ວໜ້າອົງການໄອຍະການປະຊາຊົນ, ປະຫານສານປະຊາຊົນ ແຂວງ, ນະຄອນໜູວາ, ເຂດ ຫຼື ເມືອງ, ເຫດສະບານ, ນະຄອນ ຕາມການສະໜີຂອງອະນະປະຈຳສະພາປະຊາຊົນຂັ້ນແຂວງ;

3.2.4. ພິຈາລະນາ, ຮັບຮອງເອົາການແຕ່ງຕັ້ງ, ຍົກຍ້າຍ ຫຼື ປິດຕໍ່ແໜ່ງ ປະຫານ, ຮອງປະຫານ ອະນະກຳມະການ ແລະ ເລົາທີ່ການ ຂອງສະພາປະຊາຊົນຂັ້ນແຂວງ ຕາມການສະໜີຂອງອະນະປະຈຳສະພາປະຊາຊົນຂັ້ນແຂວງ;

3.2.5. ພິຈາລະນາ, ຮັບຮອງເອົາການແຕ່ງຕັ້ງ, ການຍົກຍ້າຍ ຫຼື ການປິດຕຳແນ່ງຮອງເຈົ້າແຂວງ, ຮອງເຈົ້າຄອງນະຄອນຫຼວງ, ຫົວໜ້າພະແນກ, ຫົວໜ້າອົງການລັດທຽບເຫົ່າພະແນກຂັ້ນແຂວງ ຕາມການສະເໜີຂອງ ເຈົ້າແຂວງ, ເຈົ້າຄອງນະຄອນຫຼວງ.

### ມາດຕາ 13 (ປັບປຸງ) ສິດ ແລະ ໝ້າທີ່ ດ້ວນການຕິດຕາມກວດກາ

ສະພາປະຊາຊົນຂັ້ນແຂວງ ມີ ສິດ ແລະ ໝ້າທີ່ ດ້ວນການຕິດຕາມກວດກາ ດັ່ງນີ້:

1. ຕິດຕາມກວດກາ ບັນດາອົງການລັດຂັ້ນທ້ອງຖິ່ນຂອງຕົນ ໃນການຈັດຕັ້ງປະຕິບັດ ລັດຖະທຳມະນູນ, ກົດໝາຍ, ມະຕິຂອງກອງປະຊຸມສະພາແຫ່ງຊາດ, ມະຕິຂອງຄະນະປະຈຳສະພາແຫ່ງຊາດ, ມະຕິຂອງກອງປະຊຸມສະພາປະຊາຊົນຂັ້ນແຂວງ, ມະຕິ ແລະ ຂຶ້ຕິກລົງຂອງ ຄະນະປະຈຳສະພາປະຊາຊົນຂັ້ນແຂວງ;
2. ຕິດຕາມກວດກາ ການອອກ ຂຶ້ຕິກລົງ, ຄໍາສັ່ງ, ຄໍາແນະນຳ ແລະ ການຈັດຕັ້ງປະຕິບັດ ວຽກງານຂອງອົງການປົກຄອງທ້ອງຖິ່ນຕົນ;
3. ຕິດຕາມກວດກາ ການຈັດຕັ້ງປະຕິບັດວຽກງານທາງດ້ວນການເມືອງ, ການປົກຄອງ, ດ້ວນເສດຖະກິດ-ສັງຄົມ, ດ້ວນການຈັດຕັ້ງ ແລະ ບຸກຄະລາກອນ ຫຼືສະພາປະຊາຊົນຂັ້ນແຂວງ ຮັບຮອງເອົາ;
4. ຕິດຕາມກວດກາ ລາຍຮັບ ລາຍຈ່າຍງົບປະມານ ຂັ້ນແຂວງ ແລະ ຂັ້ນເມືອງ;
5. ໄທ້ຄະແນນ ເພື່ອປະເມີນຜົນຕໍ່ການປະຕິບັດໝ້າທີ່ ຂອງບຸກຄະລາກອນ ຫຼືສະພາປະຊາຊົນຂັ້ນແຂວງ ເລືອກຕັ້ງ ແລະ ຮັບຮອງເອົາການແຕ່ງຕັ້ງ. ສໍາລັບວິທີການ ແລະ ລະບຽບການ ກ່ຽວກັບ ການໃຫ້ຄະແນນ ໄທ້ປະຕິບັດຕາມທີ່ໄດ້ກຳນົດໄວ້ໃນລະບຽບການຕ່າງໆທາງ.

### ມາດຕາ 32 (ປັບປຸງ) ນະໂຍບາຍຕື່ສະມາຊີກສະພາປະຊາຊົນຂັ້ນແຂວງ

ສະມາຊີກສະພາປະຊາຊົນຂັ້ນແຂວງ ໄດ້ຮັບນະໂຍບາຍຂອງລັດ ຫຼືໄດ້ກຳນົດອອກໃນແຕ່ລະໄລຍະ.

### ມາດຕາ 36 (ປັບປຸງ) ສິດ ແລະ ໝ້າທີ່ ຂອງຄະນະປະຈຳສະພາປະຊາຊົນຂັ້ນແຂວງ

ຄະນະປະຈຳສະພາປະຊາຊົນຂັ້ນແຂວງ ມີ ສິດ ແລະ ໝ້າທີ່ ດັ່ງນີ້:

1. ດ້ວນການສ້າງ ແລະ ປັບປຸງ ນິຕິກໍາ:
  - 1.1. ຄົ້ນຄວ້າການສ້າງ ແລະ ປັບປຸງນິຕິກໍາ ເພື່ອນກຳສະເໜີຕໍ່ກອງປະຊຸມສະພາປະຊາຊົນຂັ້ນແຂວງ ພິຈາລະນາ ແລະ ຮັບຮອງເອົາ;
  - 1.2. ຊັ້ນກໍາການໂຄສະນາ, ເຜີຍແຜ່ ລັດຖະທຳມະນູນ, ກົດໝາຍ ແລະ ນິຕິກໍາອື່ນ ຕາມຄວາມຮັບຜິດຊອບຂອງຕົນ ຫຼື ໂດຍປະສານສົມທີບກັບຂະແໜງການອື່ນ ຫຼືກ່ຽວຂ້ອງ;

1.3. ອອກມະຕິ, ຂໍ້ຕົກລົງ, ຄໍາສັ່ງ, ຄໍາແນ່ນນຳ ກ່ຽວກັບການຈັດຕັ້ງປະຕິບັດ ກົດໝາຍ, ລະບູງບການ ແລະ ວົງການອື່ນທີ່ຕົນຮັບຜິດຊອບ;

1.4. ສ້າງ ແລະ ສະເໜີກອງປະຊຸມສະພາປະຊາຊົນຂັ້ນແຂວງ ພິຈາລະນາ, ຮັບຮອງ ເມົາຫົວໜາງວົງງາງານ ປະຈຳປີ ແລະ ປະຈຳ ຫ້າປີ ຂະໜາ ສະພາປະຊາຊົນຂັ້ນແຂວງ.

2. ດ້ານການຕົກລົງບັນຫາສໍາຄັນພື້ນຖານຂອງທ້ອງຖິ່ນ:

2.1. ດ້ານການເມືອງ ແລະ ການປົກຄອງ:

2.1.1. ກະກົມ ແລະ ຮົງໂຮມ ກອງປະຊຸມສະພາປະຊາຊົນຂັ້ນແຂວງ, ກອງປະຊຸມຮ່ວມກັບອົງການອຳນາດລັດຂັ້ນແຂວງ;

2.1.2. ພົວພັນຮ່ວມມື ກັບການຈັດຕັ້ງສະພາປະຊາຊົນທ້ອງຖິ່ນ ຂອງຕ່າງປະເທດ ຕາມການມອບໝາຍ;

2.1.3. ລາຍງານຕໍ່ກອງປະຊຸມສະພາປະຊາຊົນຂັ້ນແຂວງ ກ່ຽວກັບການປະຕິບັດ ໜັ້ນທີ່ວົງການຂອງຕົນ ໃນລະຫວ່າງສອງກອງປະຊຸມ.

2.2 ດ້ານເສດຖະກິດ-ສັງຄົມ:

2.2.1. ຄົ້ນຄວ້າ ແຜນຢຸດທະສາດ, ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂອງທ້ອງຖິ່ນ ແລະ ບິດລາຍງານ ກ່ຽວກັບການຈັດຕັ້ງປະຕິບັດແຜນດັ່ງກ່າວ;

2.2.2. ສົມທິບກັບອົງການປົກຄອງຂັ້ນແຂວງ ສ້າງແຜນການຈັດເກັບລາຍຮັບ, ລາຍຈ່າຍປະຈຳປີຂອງທ້ອງຖິ່ນ ແລ້ວມອບໃຫ້ອົງການປົກຄອງຂັ້ນແຂວງ ສະເໜີຕໍ່ລັດຖະບານ;

2.2.3. ຄົ້ນຄວ້າ ແຜນການແບ່ງປັນງົບປະມານປະຈຳປີຂອງທ້ອງຖິ່ນ ຕາມການສະເໜີຂອງ ເຈົ້າແຂວງ, ເຈົ້າຄອງນະຄອນໜູວາ;

2.2.4. ຄົ້ນຄວ້າ ການກຳນົດໄວ້ໃນກົດໝາຍ ສິ່ງເສີມສະເພາະ ຫຼື ຍົກເວັ້ນພາສີ ແລະ ອາກອນ ຕາມທີ່ໄດ້ກຳນົດໄວ້ໃນກົດໝາຍ;

2.2.5. ຄົ້ນຄວ້າແຜນພັດທະນາຊົນນະບົດ ແລະ ລຶບລ້າງຄວາມຫຼັກຍາກຂອງປະຊາຊົນໃນທ້ອງຖິ່ນ.

2.3 ດ້ານການຈັດຕັ້ງ ແລະ ບຸກຄະລາກອນ:

2.3.1. ດ້ານການຈັດຕັ້ງ

2.3.1.1. ຄົ້ນຄວ້າ ໄຄາປະກອບ, ພາລະບົດບາດ, ສິດ ແລະ ໜັ້ນທີ່ຂອງການ ຈັດຕັ້ງ ຂອງສະພາປະຊາຊົນຂັ້ນແຂວງ ແລະ ຂອງຄະນະປະຈຳສະພາປະຊາຊົນຂັ້ນແຂວງ.

2.3.2. ດ້ານບຸກຄະລາກອນ

2.3.2.1. ສະເໜີເລືອກຕັ້ງ, ຍົກຍ້າຍ ຫຼື ປິດຕໍ່ແໜ່ງ ປະຫານ, ຮອງປະຫານ, ຄະນະປະຈຳສະພາປະຊາຊົນຂັ້ນແຂວງ;

2.3.2.2. ສະເໜີເລືອກຕັ້ງ ເຈົ້າແຂວງ, ເຈົ້າຄອງນະຄອນໜູວາ; ສະເໜີນາຍົກ ລັດຖະມົນຕີ ແຕ່ງຕັ້ງ ຫຼື ປິດຕໍ່ແໜ່ງ ເຈົ້າແຂວງ, ເຈົ້າຄອງນະຄອນໜູວາ;

2.3.2.3. ສະເໜີແຕ່ງຕັ້ງ, ອົກຍ້າຍ ຫຼື ປິດຕຳແໜ່ງ ປະທານ, ຮອງປະທານ ຄະນະກຳການ ແລະ ເຂາທິການ ຂອງສະພາປະຊາຊົນຂັ້ນແຂວງ;

2.3.2.4. ແຕ່ງຕັ້ງ, ອົກຍ້າຍ, ປິດຕຳແໜ່ງ ຮອງເຂາທິການສະພາປະຊາຊົນ ຂັ້ນແຂວງ;

2.3.2.5. ສະເໜີ ປະທານສານປະຊາຊົນສູງສຸດ ພິຈາລະນາ ເພື່ອສະເໜີຕໍ່ຄະນະປະຈຳສະພາແຫ່ງຊາດ ແຕ່ງຕັ້ງ ຫຼື ປິດຕຳແໜ່ງ ຮອງປະທານ, ຜູ້ພິພາກສາ ສານປະຊາຊົນ ແຂວງ, ນະຄອນຫຼວງ, ເຂດ ຫຼື ເມືອງ, ເຫດສະບານ, ນະຄອນ;

2.3.2.6. ສະເໜີ ຫົວໜ້າອົງການໄອຍະການປະຊາຊົນສູງສຸດ ແຕ່ງຕັ້ງ ຫຼື ປິດຕຳແໜ່ງ ຫົວໜ້າອົງການໄອຍະການປະຊາຊົນ ແຂວງ, ນະຄອນຫຼວງ, ເຂດ ຫຼື ເມືອງ, ເຫດສະບານ, ນະຄອນ;

2.3.2.7. ພິຈາລະນາ, ຮັບຮອງເອົາການສະເໜີຂອງ ເຈົ້າແຂວງ, ເຈົ້າຄອງນະຄອນຫຼວງກ່ຽວກັບການ ແຕ່ງຕັ້ງ, ອົກຍ້າຍ ຫຼື ປິດຕຳແໜ່ງ ເຈົ້າເມືອງ, ຫົວໜ້າເຫດສະບານ, ເຈົ້ານະຄອນ;

2.3.2.8. ບັນຈຸ, ສັບຊ້ອນ ສະມາຊິກສະພາປະຊາຊົນຂັ້ນແຂວງ ສັງກັດໃນຄະນະກຳມະການ;

2.3.2.9. ພິຈາລະນາ ການແຕ່ງຕັ້ງ, ການອົກຍ້າຍ, ຍ້ອງຍໍ ແລະ ລົງວິໄນ ສະມາຊິກສະພາປະຊາຊົນຂັ້ນແຂວງ; ສະມາຊິກສະພາປະຊາຊົນຂັ້ນແຂວງ ປະຈຳການໄປຮັບຜິດຊອບ ວິກາງານອື່ນ ຕາມການສະເໜີຂອງພາກສ່ວນທີ່ກ່ຽວຂ້ອງ;

2.3.2.10. ພິຈາລະນາ, ຮັບຮອງເອົາການ ແຕ່ງຕັ້ງ, ອົກຍ້າຍ ຫຼື ປິດຕຳແໜ່ງ ຮອງເຈົ້າແຂວງ, ຮອງເຈົ້າຄອງນະຄອນຫຼວງ, ເຈົ້າເມືອງ, ຫົວໜ້າເຫດສະບານ, ເຈົ້ານະຄອນ ຕາມການສະເໜີຂອງເຈົ້າແຂວງ, ເຈົ້າຄອງນະຄອນຫຼວງ ພາຍຫຼັງນາຍົກລັດຖະມົນຕີມີຄຳເຫັນ.

### 3. ດ້ານການຕິດຕາມກວດກາ:

3.1. ຕິດຕາມກວດກາ ການຈັດຕັ້ງປະຕິບັດ ລັດຖະທຳມະນຸນ, ກົດໝາຍ, ມະຕິຂອງກອງປະຊຸມສະພາແຫ່ງຊາດ, ມະຕິຂອງກອງປະຊຸມສະພາປະຊາຊົນຂັ້ນແຂວງ, ແຜນພັດທະນາເສດຖະກິດ-ສັງຄົມ, ແຜນງົງປະມານແຫ່ງລັດ ຂັ້ນແຂວງ ໃນທ້ອງຖິ່ນຕືນ;

3.2. ຕິດຕາມກວດກາ ການເຄື່ອນໄຫວຂອງ ອົງການໄອຍະການປະຊາຊົນ, ສານປະຊາຊົນ ຂັ້ນແຂວງ ແລະ ອົງການກວດສອບປະຈຳພາກ;

3.3. ໂຈະ ການຈັດຕັ້ງປະຕິບັດ ນິຕິກໍ່ຂອງອົງການລັດຂັ້ນແຂວງ ທີ່ຂັດກັບລັດຖະທຳມະນຸນ, ກົດໝາຍ, ມະຕິຂອງກອງປະຊຸມສະພາແຫ່ງຊາດ ແລະ ມະຕິຂອງກອງປະຊຸມສະພາປະຊາຊົນຂັ້ນແຂວງ ແລວນທີ່ສະເໜີຕໍ່ກອງປະຊຸມສະພາປະຊາຊົນຂັ້ນແຂວງ ພິຈາລະນາ, ອົກເວັ້ນຄໍາຕິກລົງກ່ຽວກັບການດໍາເນີນຄະດີຂອງ ອົງການໄອຍະການປະຊາຊົນ ແລະ ສານປະຊາຊົນ;

3.4. ຮັບ, ພິຈາລະນາ ແລະ ແກ້ໄຂຄໍາສະເໜີ, ຄໍາຮອງຂໍຄວາມເປັນທຳຂອງປະຊາຊົນໃນຂອບເຂດຄວາມຮັບຜິດຊອບຂອງຕົນ.

### ມາດຕາ 37 (ປັບປຸງ) ຄະນະປະຈຳສະພາປະຊາຊົນຂັ້ນແຂວງ

ຄະນະປະຈຳສະພາປະຊາຊົນຂັ້ນແຂວງ ປະກອບດ້ວຍ:

1. ປະທານ;
2. ຮອງປະທານ;
3. ກຳມະການ.

ປະທານ ແລະ ຮອງປະທານສະພາປະຊາຊົນຂັ້ນແຂວງ ເປັນຫັງ ປະທານ ແລະ ຮອງປະທານ ຄະນະປະຈຳສະພາປະຊາຊົນຂັ້ນແຂວງ.

### ມາດຕາ 39 (ປັບປຸງ) ກົງຈັກທີ່ຄະນະປະຈຳສະພາປະຊາຊົນຂັ້ນແຂວງສ້າງຕັ້ງ

ກົງຈັກທີ່ຄະນະປະຈຳສະພາປະຊາຊົນຂັ້ນແຂວງ ສ້າງຕັ້ງ ມີ ຫ່ວຍສະມາຊືກສະພາປະຊາຊົນຂັ້ນແຂວງ ປະຈຳເຂດເລືອກຕັ້ງ ເມືອງ, ເຫດສະບານ, ນະຄອນ ແລະ ຫ່ວຍສະມາຊືກສະພາປະຊາຊົນເພດຍິ່ງຂັ້ນແຂວງ.

ໃນກໍລະນີທີ່ມີຄວາມຈຳເປັນ ຄະນະປະຈຳສະພາປະຊາຊົນຂັ້ນແຂວງ ອາດສ້າງຕັ້ງກົງຈັກອື່ນຂອງຕົນຂັ້ນຕົ້ມອີກກໍໄດ້.

ສໍາລັບການຈັດຕັ້ງ ແລະ ການເຄື່ອນໄຫວງາງານຂອງ ຫ່ວຍສະມາຊືກສະພາປະຊາຊົນຂັ້ນແຂວງປະຈຳເຂດເລືອກຕັ້ງ ເມືອງ, ເຫດສະບານ, ນະຄອນ ແລະ ຫ່ວຍສະມາຊືກສະພາປະຊາຊົນເພດຍິ່ງຂັ້ນແຂວງ ຄະນະປະຈຳສະພາປະຊາຊົນຂັ້ນແຂວງ ເປັນຜູ້ກໍານົດ.

### ມາດຕາ 49 (ປັບປຸງ) ຫ້າຕັ້ງ ແລະ ພາລະບົດບາດຂອງຄະນະເລຂາທິການສະພາປະຊາຊົນຂັ້ນແຂວງ

ຄະນະເລຂາທິການສະພາປະຊາຊົນຂັ້ນແຂວງ ແມ່ນ ກົງຈັກການຈັດຕັ້ງຂອງສະພາປະຊາຊົນຂັ້ນແຂວງ, ມີພາລະບົດບາດ ເປັນເສນາທິການໃຫ້ ສະພາປະຊາຊົນຂັ້ນແຂວງ ແລະ ຄະນະປະຈຳສະພາປະຊາຊົນຂັ້ນແຂວງ ໃນການຄົ້ນຄວາ-ສັງລວມເນື້ອໃນວຽກງານຮອບດ້ານ, ອຸ້ມຄອງວຽກງານບໍລິຫານ, ແຜນການ ແລະ ການເງິນ, ອຸ້ມຄອງວຽກງານຈັດຕັ້ງ-ພະນັກງານ ແລະ ວຽກງານອື່ນ ຕາມການມອບໝາຍຂອງຄະນະປະຈຳ ເພື່ອອໍານວຍຄວາມສະດວກໃຫ້ແກ່ການເຄື່ອນໄຫວຂອງ ສະພາປະຊາຊົນຂັ້ນແຂວງ ແລະ ຄະນະສະມາຊືກສະພາແຫ່ງຊາດປະຈຳເຂດເລືອກຕັ້ງ.

ມາດຕາ 50 (ປັບປຸງ) ສິດ ແລະ ໜ້າທີ່ຂອງຄະນະເລຂາທິການສະພາປະຊາຊົນຂັ້ນແຂວງ

ຄະນະເລຂາທິການສະພາປະຊາຊົນຂັ້ນແຂວງ ມີ ສິດ ແລະ ໜ້າທີ່ ດັ່ງນີ້:

1. ດ້ວຍການຄືນຄວາ-ສັງລວມເນື້ອໃນ

1.1. ສໍາລັບສະພາປະຊາຊົນຂັ້ນແຂວງ:

1.1.1. ຄືນຄວາສ້າງຮ່າງແຜນການ ແລະ ສະຫຼຸບການເຄື່ອນໄຫວງກາງນ ປະຈຳ ຫ້າ  
ປີ, ປະຈຳ ຫຶ່ງປີ ແລະ ປະຈຳ ຫິກເດືອນ;

1.1.2. ຄືນຄວາ ສ້າງຮ່າງແຜນການ, ຕາຕະລາງ, ແຜນບັນຊາ, ຮ່າງບົດກ່າວເປີດ,  
ກ່າວເປີດ, ຮ່າງບົດລາຍງານຂອງຄະນະປະຈຳສະພາປະຊາຊົນຂັ້ນແຂວງ, ຮ່າງມະຕິຂອງກອງປະຊຸມ  
ສະພາປະຊາຊົນຂັ້ນແຂວງ ແລະ ເອກະສານອື່ນ ເພື່ອຮັບໃຊ້ກອງປະຊຸມສະພາປະຊາຊົນຂັ້ນແຂວງ;

1.1.3. ສັງລວມ ຂໍ້ຊັກຖາມຂອງສະມາຊິກສະພາປະຊາຊົນຂັ້ນແຂວງ, ການຊື້ແຈ້ງ  
ຂອງພາກສ່ວນທີ່ກ່ຽວຂ້ອງ ແລະ ບັນທຶກກອງປະຊຸມ ແລ້ວລາຍງານ ໃຫ້ປະຫານກອງປະຊຸມ;

1.1.4. ສະເໜີຮ່າງມະຕິຂອງກອງປະຊຸມສະພາປະຊາຊົນຂັ້ນແຂວງ ເພື່ອໃຫ້ກອງ  
ປະຊຸມພິຈາລະນາ, ຮັບຮອງເອົາ;

1.1.5. ສັງລວມເນື້ອໃນໂທລະສັບສາຍດ່ວນ ແລ້ວນຳສະເໜີຄະນະປະຫານກອງ  
ປະຊຸມສະພາປະຊາຊົນຂັ້ນແຂວງ ເພື່ອມອບໃຫ້ຄະນະກໍາມະການທີ່ກ່ຽວຂ້ອງ ສົມທີບກັບຂະແໜງການ  
ພິຈາລະນາແກ້ໄຂ;

1.1.6. ຮ່າງບົດສະຫຼຸບ ລາຍງານຜົນສຳເລັດຂອງກອງປະຊຸມສະພາປະຊາຊົນຂັ້ນ  
ແຂວງ.

1.2. ສໍາລັບຄະນະປະຈຳສະພາປະຊາຊົນຂັ້ນແຂວງ:

1.2.1. ຄືນຄວາ ສ້າງຮ່າງແຜນການ, ຕາຕະລາງ ແລະ ເອກະສານອື່ນ ເພື່ອຮັບໃຊ້  
ກອງປະຊຸມຄະນະປະຈຳສະພາປະຊາຊົນຂັ້ນແຂວງ;

1.2.2. ສັງລວມຄໍາເຫັນ ຂອງກໍາມະການຄະນະປະຈຳສະພາປະຊາຊົນຂັ້ນແຂວງ  
ແລະ ບັນທຶກກອງປະຊຸມຄະນະປະຈຳສະພາປະຊາຊົນຂັ້ນແຂວງ;

1.2.3. ຮ່າງຄໍາແນະນຳ ກ່ຽວກັບການຈັດຕັ້ງປະຕິບັດມະຕິຂອງກອງປະຊຸມຄະນະປະ  
ຈຳສະພາປະຊາຊົນຂັ້ນແຂວງ;

1.2.4. ຮ່າງຄໍາແນະນຳຂອງຄະນະປະຈຳສະພາປະຊາຊົນຂັ້ນແຂວງ ກ່ຽວກັບການ  
ຜັນຂະຫຍາຍຜົນສຳເລັດຂອງກອງປະຊຸມສະພາປະຊາຊົນຂັ້ນແຂວງ;

1.2.5. ສ້າງແຜນການ ແລະ ສະຫຼຸບຕີລາຄາການເຄື່ອນໄຫວງກາງນ ປະຈຳເດືອນ,  
ປະຈຳ ຫິກເດືອນ ແລະ ປະຈຳປີ ຂອງສະພາປະຊາຊົນຂັ້ນແຂວງ ແລະ ຄະນະປະຈຳສະພາປະຊາຊົນ  
ຂັ້ນແຂວງ.

1.3. ສໍາລັບຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ:

1.3.1. ຄົ້ນຄວ້າ ສ້າງຮ່າງແຜນການ, ສະຫຼຸບຕິລາຄາການເຄື່ອນໄຫວງາງານ ປະຈຳ ເດືອນ, ປະຈຳ ຫິກເດືອນ ແລະ ປະຈຳປີ ຂອງຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ;

1.3.2. ສັງລວມຄໍາເຫັນ ແລະ ບັນຫຼິກ ກອງປະຊຸມປຶກສາຫາລືງກາງານຂອງຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ;

1.3.3. ຮ່າງແຜນການຈັດຕັ້ງປະຕິບັດ ຕຳແນະນຳຂອງຄະນະປະຈຳສະພາແຫ່ງຊາດ ກ່ຽວກັບການຜັນຂະຫຍາຍຜົນສຳເລັດຂອງກອງປະຊຸມສະພາແຫ່ງຊາດ, ກອງປະຊຸມຄະນະປະຈຳສະພາແຫ່ງຊາດ ແລະ ຂອງຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ.

2. ດ້ານການຄຸ້ມຄອງວຽກງານບໍລິຫານ, ແຜນການ ແລະ ການເງິນ:

2.1. ຂຶ້ນແຜນການ, ອົບປະມານຂອງສະພາປະຊາຊົນຂັ້ນແຂວງ ເພື່ອສະເໜີຕົ້ນກອງປະຊຸມຄະນະປະຈຳສະພາປະຊາຊົນຂັ້ນແຂວງ ພິຈາລະນາ, ຮັບຮອງເອົາ;

2.2. ອອກແຈ້ງການ ແລະ ຕຳແນະນຳ ໃນການຄຸ້ມຄອງບໍລິຫານ, ແຜນການ ແລະ ການເງິນ;

2.3. ຂຶ້ນວຽກງານຄຸ້ມຄອງວຽກງານບໍລິຫານ, ແຜນການ ແລະ ການເງິນຂອງຂະແໜງ ແລະ ການຈັດຕັ້ງອື່ນພາຍໃນສະພາປະຊາຊົນຂັ້ນແຂວງ;

2.4. ພິວໜັນ ແລະ ປະສານສົມທິບ ກັບຄະນະກຳມະການຂອງສະພາປະຊາຊົນ ແລະ ການຈັດຕັ້ງອື່ນ ກ່ຽວກັບການຄຸ້ມຄອງ ບໍລິຫານ, ແຜນການ ແລະ ການເງິນ;

2.5. ຄຸ້ມຄອງການນຳໃຊ້ ພາຫະນະ, ວັດຖຸປະກອນ ແລະ ຊັບສິນອື່ນ ຂອງສະພາປະຊາຊົນຂັ້ນແຂວງ ແລະ ຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ;

2.6. ສ້າງເງື່ອນໄຂອໍານວຍຄວາມສະດວກ ໃຫ້ແກ່ການເຄື່ອນໄຫວງາງານຂອງສະພາປະຊາຊົນຂັ້ນແຂວງ, ຄະນະປະຈຳສະພາປະຊາຊົນຂັ້ນແຂວງ, ຄະນະສະມາຊີກສະພາແຫ່ງຊາດປະຈຳເຂດເລືອກຕັ້ງ, ຄະນະກຳມະການ, ກົງຈັກ ຂອງຄະນະປະຈຳສະພາປະຊາຊົນຂັ້ນແຂວງ, ສະມາຊີກສະພາແຫ່ງຊາດປະຈຳເຂດເລືອກຕັ້ງ ແລະ ສະມາຊີກສະພາປະຊາຊົນຂັ້ນແຂວງ.

3. ດ້ານການຄຸ້ມຄອງວຽກງານຈັດຕັ້ງ-ພະນັກງານ:

3.1. ສ້າງແຜນການບໍາລຸງສ້າງ, ຍົກລະດັບ ແລະ ປະຕິບັດນະໂຍບາຍ ຕໍ່ພະນັກງານ-ລັດຖະກອນ ຂອງສະພາປະຊາຊົນຂັ້ນແຂວງ;

3.2. ຈັດຕັ້ງ, ນຳພາ, ຄຸ້ມຄອງພະນັກງານ-ລັດຖະກອນຂອງສະພາປະຊາຊົນຂັ້ນແຂວງ;

3.3. ຈັດຕັ້ງກອງປະຊຸມ, ສຳມະນາ ເພື່ອຍົກລະດັບ ແລະ ລະດົມຄໍາຄິດເຫັນຕໍ່ບັນຫາ ໄດໝຶ່ງທີ່ຢູ່ໃນຄວາມຮັບຜິດຊອບຂອງຕົນ;

4. ພົກປັກຮັກສາຄວາມສະຫງົບ, ຄວາມປອດໄພ ແລະ ຄວາມເປັນລະບຽບຮັບຮ້ອຍພາຍໃນ ສໍານັກງານສະພາປະຊາຊົນຂັ້ນແຂວງ;

5. ສະຫຼຸບ, ລາຍງານການເຄື່ອນໄຫວງກາງານຂອງຕົນ ຕໍ່ຄະນະປະຈຳສະພາປະຊາຊົນຂັ້ນແຂວງ ຢ່າງເປັນປົກກະຕິ;

6. ນໍາໃຊ້ສີດ ແລະ ປະຕິບັດໜ້າທີ່ອື່ນ ຕາມການມອບໝາຍຂອງຄະນະປະຈຳສະພາປະຊາຊົນຂັ້ນແຂວງ.

ມາດຕາ 56 (ປັບປຸງ) ກອງປະຊຸມສະພາປະຊາຊົນຂັ້ນແຂວງ

ສະພາປະຊາຊົນຂັ້ນແຂວງ ມີກອງປະຊຸມ ສາມ ປະເພດ ດັ່ງນີ້:

1. ກອງປະຊຸມຄັ້ງປະຖົມມະລຶກ;
2. ກອງປະຊຸມສະໄໝສາມັນ ປະຈຳປີ;
3. ກອງປະຊຸມສະໄໝວິສາມັນ.

ກອງປະຊຸມຄັ້ງປະຖົມມະລຶກ ເປັນກອງປະຊຸມສະໄໝສາມັນ ເທົ່ອທີ່ນີ້ ຂອງສະພາປະຊາຊົນຂັ້ນແຂວງ ແຕ່ລະຊຸດ.

ມາດຕາ 57 (ປັບປຸງ) ກອງປະຊຸມຄັ້ງປະຖົມມະລຶກ ຂອງສະພາປະຊາຊົນຂັ້ນແຂວງ

ກອງປະຊຸມຄັ້ງປະຖົມມະລຶກ ຂອງສະພາປະຊາຊົນຂັ້ນແຂວງ ເປີດຂຶ້ນ ຢ່າງຊ້າ ສາມສືບວັນພາຍຫຼັງສໍາເລັດກອງປະຊຸມຄັ້ງປະຖົມມະລຶກຂອງສະພາແຫ່ງຊາດ ຊຶ່ງແມ່ນປະຫານສະພາປະຊາຊົນຂັ້ນແຂວງ ຊຸດເກົ່າ ເປັນປະຫານ ແລະ ຂຶ້ນທີ່ກອງປະຊຸມ ຈິນກວ່າໄດ້ເລືອກຕັ້ງປະຫານສະພາປະຊາຊົນຂັ້ນແຂວງ ຊຸດໃໝ່.

ກອງປະຊຸມຄັ້ງປະຖົມມະລຶກຂອງສະພາປະຊາຊົນຂັ້ນແຂວງ ມີ ສີດ ແລະ ໜ້າທີ່ ດັ່ງນີ້:

1. ຮັບຝັງການລາຍງານຂອງຄະນະກຳມະການເລືອກຕັ້ງຂັ້ນແຂວງ ກ່ຽວກັບຜົນຂອງການເລືອກຕັ້ງ ແລະ ການຢັ້ງຢືນຄຸນລັກສະນະຂອງສະມາຊິກສະພາປະຊາຊົນຂັ້ນແຂວງ;
2. ເລືອກຕັ້ງ ປະຫານສະພາປະຊາຊົນຂັ້ນແຂວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ ຊຸດເກົ່າ;
3. ເລືອກຕັ້ງ ຮອງປະຫານ ແລະ ກຳມະການຄະນະປະຈຳສະພາປະຊາຊົນຂັ້ນແຂວງ; ຕາມການສະເໜີ ຂອງປະຫານສະພາປະຊາຊົນຂັ້ນແຂວງ;
4. ເລືອກຕັ້ງ ເຈົ້າແຂວງ, ເຈົ້າຄອງນະຄອນຫຼວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

5. ພິຈາລະນາ, ຮັບຮອງເອົາ ການແຕ່ງຕັ້ງ ປະຫານ, ຮອງປະຫານ ຄະນະກຳມະການ ແລະ ເລົາທິການສະພາປະຊາຊົນຂັ້ນແຂວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

6. ເລືອກຕັ້ງ ຫົວໜ້າອົງການໄອຍະການປະຊາຊົນ, ປະຫານສາມປະຊາຊົນ ແຂວງ, ນະຄອນຫຼວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

7. ພິຈາລະນາ, ຮັບຮອງເອົາ ການສ້າງຕັ້ງ ຫຼື ຍຸບເລີກ ໂຄງປະກອບກົງຈັກຂອງສະພາປະຊາຊົນຂັ້ນແຂວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

8. ພິຈາລະນາ, ຮັບຮອງເອົາ ການສະເໜີຂອງ ເຈົ້າແຂວງ, ເຈົ້າຄອງນະຄອນຫຼວງ ກ່ຽວກັບ ໂຄງປະກອບກົງຈັກຂອງອີງການປົກຄອງຂັ້ນແຂວງ; ການແຕ່ງຕັ້ງ ຮອງເຈົ້າແຂວງ, ຮອງເຈົ້າຄອງນະຄອນຫຼວງ, ຫົວໜ້າພະແນກ, ຫົວໜ້າອີງການລັດທູງບໍ່ເຫົ່າພະແນກຂັ້ນແຂວງ;

9. ພິຈາລະນາ, ຮັບຮອງເອົາ ແຜນຢຸດທະສາດ, ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ຫ້າປີ ຂັ້ນແຂວງ ຕາມການສະເໜີຂອງ ເຈົ້າແຂວງ, ເຈົ້າຄອງນະຄອນຫຼວງ;

10. ພິຈາລະນາ, ຮັບຮອງເອົາ ແຜນການ ຫ້າປີ ກ່ຽວກັບແຜນດຳເນີນງານຂອງສະພາປະຊາຊົນຂັ້ນແຂວງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

11. ພິຈາລະນາ, ຮັບຮອງເອົາ ບັນຫາສໍາຄັນພື້ນຖານຂອງຫ້ອງຖິ່ນ ແລະ ວົງກາງານອື່ນທີ່ສໍາຄັນ.

ມາດຕາ 58 (ປັບປຸງ) ກອງປະຊຸມສະໄໝສາມັນປະຈຳປີ ຂອງສະພາປະຊາຊົນຂັ້ນແຂວງ

ສະພາປະຊາຊົນຂັ້ນແຂວງ ເປີດກອງປະຊຸມສະໄໝສາມັນ ປີລະສອງຕັ້ງ ແຕ່ໃຫ້ເປີດພາຍຫຼັງ ກອງປະຊຸມສະພາແຫ່ງຊາດ ໂດຍແມ່ນຄະນະປະຈຳ ສະພາປະຊາຊົນຂັ້ນແຂວງ ເປັນຜູ້ຕິກິລິງ ແລະ ຮັກໂຣມ.

ມາດຕາ 59 (ປັບປຸງ) ກອງປະຊຸມສະໄໝສາມັນປະຈຳປີ ຄັ້ງທີ່ໜຶ່ງ ຂອງສະພາປະຊາຊົນຂັ້ນແຂວງ

ກອງປະຊຸມສະໄໝສາມັນປະຈຳປີ ຄັ້ງທີ່ໜຶ່ງ ຂອງສະພາປະຊາຊົນຂັ້ນແຂວງ ມີ ສິດ ແລະ ໜ້າທີ່ດັ່ງນີ້:

1. ພິຈາລະນາ, ຮັບຮອງເອົາ ການສ້າງ ແລະ ປັບປຸງນິຕິກໍາ ທີ່ສໍາຄັນ ຂັ້ນແຂວງ;

2. ພິຈາລະນາ, ຮັບຮອງເອົາບິດລາຍງານຂອງ ເຈົ້າແຂວງ, ເຈົ້າຄອງນະຄອນຫຼວງ ກ່ຽວກັບ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂັ້ນແຂວງ ຫິກເດືອນຕົ້ນປີ ແລະ ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ຂັ້ນແຂວງ ຫິກເດືອນທ້າຍປີ;

3. ພິຈາລະນາ, ຮັບຮອງເອົາບິດລາຍງານ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວົງກາງານຂອງ ຄະນະປະຈຳສະພາປະຊາຊົນຂັ້ນແຂວງ ໃນລະຫວ່າງສອງກອງປະຊຸມ;

4. ຮັບຝຶ່ງການລາຍງານຂອງ ຫົວໜ້າອີງການໄອຍະການປະຊາຊົນ, ປະຫານສານປະຊາຊົນ ຂັ້ນແຂວງ ກ່ຽວກັບການຈັດຕັ້ງປະຕິບັດວົງກາງານໄດ້ໜຶ່ງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

5. ຮັບຜົງການລາຍງານບັນຫາໄດ້ໜຶ່ງທີ່ພື້ນເດັ່ນ ຈາກຫົວໜ້າພະແນກ, ຫົວໜ້າອົງການລັດທຸງບໍ່ເຖິ່ງພະແນກຂັ້ນແຂວງທີ່ກ່ຽວຂ້ອງ ຕາມການສະເໜີຂອງຄະນະປະຈຳສະພາປະຊາຊົນຂັ້ນແຂວງ;

6. ຂັ້ງຖາມ ຄະນະປະຈຳ, ປະທານ, ຮອງປະທານຄະນະກຳມະການ ແລະ ເລົາທີການສະພາປະຊາຊົນຂັ້ນແຂວງ, ເຈົ້າແຂວງ, ເຈົ້າຄອງນະຄອນຫຼວງ, ຫົວໜ້າພະແນກ, ຫົວໜ້າອົງການລັດທຸງບໍ່ເຖິ່ງພະແນກຂັ້ນແຂວງ, ຫົວໜ້າອົງການໄອຍະການປະຊາຊົນ, ປະທານສານປະຊາຊົນ ຂັ້ນແຂວງ;

7. ພິຈາລະນາ, ຮັບຮອງເອົາ ບັນຫາສໍາຄັນພື້ນຖານຂອງທ້ອງຖິ່ນ ແລະ ວົງກາງນອື່ນ ທີ່ສໍາຄັນ;

8. ມອບສິດໃຫ້ຄະນະປະຈຳສະພາປະຊາຊົນຂັ້ນແຂວງ ຕິກລົງວຽກງານທີ່ຈຳເປັນ ແລະ ຮືບດ່ວນ ແລ້ວລາຍງານຕໍ່ກອງປະຊຸມສະພາປະຊາຊົນຂັ້ນແຂວງ.

ມາດຕາ 60 (ປັບປຸງ) ກອງປະຊຸມສະໄໝສາມັນປະຈຳປີ ຖັງທີ່ສອງ ຂອງສະພາປະຊາຊົນຂັ້ນແຂວງ

ກອງປະຊຸມສະໄໝສາມັນປະຈຳປີປັງທີ່ສອງ ຂອງສະພາປະຊາຊົນຂັ້ນແຂວງ ມີ ສິດ ແລະ ໜ້າທີ່ ດັ່ງນີ້:

1. ພິຈາລະນາ, ຮັບຮອງເອົາ ບົດລາຍງານຂອງເຈົ້າແຂວງ, ເຈົ້າຄອງນະຄອນຫຼວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ຂັ້ນແຂວງ ປະຈຳປີຜ່ານມາ, ແຜນພັດທະນາເສດຖະກິດ-ສັງຄົມ ແລະ ແຜນງົບປະມານແຫ່ງລັດ ຂັ້ນແຂວງ ປະຈຳປີຕໍ່ໜ້າ;

2. ພິຈາລະນາ, ຮັບຮອງເອົາບົດລາຍງານ ຜົນຂອງການກວດສອບຄືນ ແລະ ການສະໜູບງົບປະມານຂາດຕົວ ຂອງອົງການກວດສອບປະຈຳພາກ ທີ່ກ່ຽວຂ້ອງກັບແຂວງນີ້;

3. ພິຈາລະນາ, ຮັບຮອງເອົາ ບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີຜ່ານມາ ແລະ ຫົດທາງແຜນການເຄື່ອນໄຫວວຽກງານປະຈຳປີຕໍ່ໜ້າ ຂອງຫົວໜ້າອົງການໄອຍະການປະຊາຊົນ, ປະທານສານປະຊາຊົນ ຂັ້ນແຂວງ;

4. ພິຈາລະນາ, ຮັບຮອງເອົາ ບົດລາຍງານກ່ຽວກັບ ການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີຜ່ານມາ ແລະ ຫົດທາງແຜນການເຄື່ອນໄຫວວຽກງານປະຈຳປີຕໍ່ໜ້າ ຂອງສະພາປະຊາຊົນຂັ້ນແຂວງ;

5. ພິຈາລະນາ, ຮັບຮອງເອົາ ການສ້າງ ແລະ ປັບປຸງນິຕິກໍາ ທີ່ສໍາຄັນ ຂັ້ນແຂວງ;

6. ຂັ້ງຖາມ ຄະນະປະຈຳ, ປະທານ, ຮອງປະທານຄະນະກຳມະການ ແລະ ເລົາທີການສະພາປະຊາຊົນຂັ້ນແຂວງ, ເຈົ້າແຂວງ, ເຈົ້າຄອງນະຄອນຫຼວງ, ຫົວໜ້າພະແນກ, ຫົວໜ້າອົງການລັດທຸງບໍ່ເຖິ່ງພະແນກຂັ້ນແຂວງ, ຫົວໜ້າອົງການໄອຍະການປະຊາຊົນ, ປະທານສານປະຊາຊົນ ຂັ້ນແຂວງ;

7. ພິຈາລະນາ, ຮັບຮອງເອົາ ບັນຫາສໍາຄັນພື້ນຖານຂອງທ້ອງຖິ່ນ ແລະ ວົງກາງນອື່ນທີ່ສໍາຄັນ;

8. ມອບສິດໃຫ້ຄະນະປະຈຳສະພາປະຊາຊົນຂັ້ນແຂວງ ຕີກລົງວຽກງານທີ່ຈຳເປັນ ແລະ  
ຮືບດ່ວນ ແລ້ວລາຍງານຕໍ່ກອງປະຊຸມສະພາປະຊາຊົນຂັ້ນແຂວງ.

ມາດຕາ 99 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນ ປະຫານປະເທດ ແຫ່ງ ສາທາລະນະລັດ ປະຊາ  
ທິປະໄຕ ປະຊາຊົນລາວ ອອກລັດຖະດີລັດປະກາດໃຊ້ ແລະ ພາຍຫຼັງໄດ້ລົງໃນຈົດໝາຍເຫດຫາງ  
ລັດຖະການ ສີບຫ້າວັນ.

ກົດໝາຍສະບັບນີ້ ປັບປຸງມາດຕາ 12, 13, 32, 36, 37, 39, 49, 50, 56, 57, 58, 59  
ແລະ ມາດຕາ 60 ຂອງກົດໝາຍວ່າດ້ວຍສະພາປະຊາຊົນຂັ້ນແຂວງ ສະບັບເລກທີ 65/ສພຊ, ລົງວັນທີ  
10 ທັນວາ 2015.



ປານີ ຢ່າທີ່ຕັ້ງ